



## श्री लक्ष्मी अष्टोत्तर शतनाम स्तोत्रम्-देव्युवाच



<https://www.chalisa.online>

॥ श्री लक्ष्मी अष्टोत्तर शतनाम स्तोत्रम् ॥

देव्युवाच

देवदेव! महादेव! त्रिकालज्ञ! महेश्वर!

करुणाकर देवेश! भक्तानुग्रहकारक! ॥

अष्टोत्तर शतं लक्ष्म्या: श्रोतुमिच्छामि तत्त्वतः ॥

ईश्वर उवाच

देवि! साधु महाभागे महाभाग्य प्रदायकं ।

सर्वैश्वर्यकरं पुण्यं सर्वपाप प्रणाशनम् ॥

सर्वदारिद्र्य शमनं श्रवणादभुक्ति मुक्तिदम् ।

राजवश्यकरं दिव्यं गुह्याद्-गुह्यतरं परं ॥

दुर्लभं सर्वदेवानां चतुष्प्रष्ठि कलास्पदम् ।

पद्मादीनां वरांतानां निधीनां नित्यदायकम् ॥

समस्त देव संसेव्य अणिमाद्यष्टि सिद्धिदं ।

किमत्र बहुनोक्तेन देवी प्रत्यक्षदायकं ॥

तव प्रीत्याद्य वक्ष्यामि समाहितमनाशशृणु ।

अष्टोत्तर शतस्यास्य महालक्ष्मिस्तु देवता ॥

क्लीं बीज पद्मित्युक्तं शक्तिस्तु भुवनेश्वरी ।

अंगन्यासः करन्यासः स इत्यादि प्रकीर्तिः ॥

ध्यानम्

वंदे पद्मकरां प्रसन्नवदनां सौभाग्यदां भाग्यदां

हस्ताभ्यामभयप्रदां मणिगणैः नानाविधैः भूषितां ।

भक्ताभीष्ट फलप्रदां हरिहर ब्रह्माधिभिस्सेवितां

पार्श्वं पंकज शंखपद्म निधिभिः युक्तां सदा शक्तिभिः ॥

सरसिज नयने सरोजहस्ते ध्वल तरांशुक गंधमाल्य शोभे ।

भगवति हरिवल्लभे मनोजे त्रिभुवन भूतिकरि प्रसीदमह्यम् ॥

प्रकृति, विकृति, विद्या, सर्वभूत हितप्रदां ।

श्रद्धां, विभूतिं, सुरभिं, नमामि परमात्मिकाम् ॥ 1 ॥

वाचं, पद्मालयां, पद्मां, शुचिं, स्वाहां, स्वधां, सुधां ।

धन्यां, हिरण्ययीं, लक्ष्मीं, नित्यपुष्टां, विभावरीम् ॥ 2 ॥

अदिति च, दिति, दीप्तां, वसुधां, वसुधारिणीं ।

नमामि कमलां, कांतां, क्षमां, क्षीरोद संभवाम् ॥ 3 ॥

अनुग्रहपरां, बुद्धिं, अनधां, हरिवल्लभां ।

अशोका, ममृतां दीप्तां, लोकशोक विनाशिनीम् ॥ 4 ॥

नमामि धर्मनिलयां, करुणां, लोकमातरं ।

पद्मप्रियां, पद्महस्तां, पद्माक्षीं, पद्मसुंदरीम् ॥ 5 ॥

पद्मोद्भवां, पद्ममुखीं, पद्मनाभप्रियां, रमां ।

पद्ममालाधरां, देवीं, पद्मिनीं, पद्मगंधिनीम् ॥ 6 ॥

पुण्यगंधां, सुप्रसन्नां, प्रसादाभिमुखीं, प्रभां ।

नमामि चंद्रवदनां, चंद्रां, चंद्रसहोदरीम् ॥ 7 ॥

चतुर्भुजां, चंद्ररूपां, इंदिरा, मिंदुशीतलां ।

आहाद जननीं, पुष्टि, शिवां, शिवकरीं, सतीम् ॥ 8 ॥

विमलां, विश्वजनीं, तुष्टि, दारिद्र्य नाशिनीं ।

प्रीति पुष्करिणीं, शांतां, शुक्लमाल्यांबरां, श्रियम् ॥ 9 ॥

भास्करीं, बिल्वनिलयां, वरारोहां, यशस्विनीं ।

वसुंधरा, मुदारांगां, हरिणीं, हेममालिनीम् ॥ 10 ॥

धनधान्यकरीं, सिद्धि, सैणसौम्यां, शुभप्रदां ।

नृपवेशम गतानंदां, वरलक्ष्मीं, वसुप्रदाम् ॥ 11 ॥

शुभां, हिरण्यप्राकारां, समुद्रतनयां, जयां ।

नमामि मंगलां देवीं, विष्णु वक्षःस्थल स्थिताम् ॥ 12 ॥

विष्णुपद्मीं, प्रसन्नाक्षीं, नारायण समाश्रितां ।

दारिद्र्य ध्वनिनीं, देवीं, सर्वोपद्रव वारिणीम् ॥ 13 ॥

नवदुर्गा, महाकालीं, ब्रह्म विष्णु शिवात्मिकां ।

त्रिकालज्ञान संपन्नां, नमामि भुवनेश्वरीम् ॥ 14 ॥

लक्ष्मीं क्षीरसमुद्राज तनयां श्रीरंगधामेश्वरीं ।

दासीभूत समस्तदेव वनितां लोकैक दीपांकुराम् ॥

श्रीमन्मन्द कटाक्ष लब्ध विभवद्-ब्रह्मेद्र गंगाधरां ।

त्वां त्रैलोक्य कुटुंबिनीं सरसिजां वंदे मुकुदप्रियाम् ॥ 15 ॥

मातर्नमामि! कमले! कमलायताक्षि!

श्री विष्णु हृत-कमलवासिनि! विश्वमातः!

क्षीरोदजे कमल कोमल गर्भगौरि!

लक्ष्मी! प्रसीद सततं समतां शरण्ये ॥ 16 ॥

त्रिकालं यो जपेत् विद्वान् षष्ठ्यासं विजितेद्रियः ।

दारिद्र्य ध्वनिनं कृत्वा सर्वमाप्नोत्-ययत्वः ।

देवीनाम सहस्रेषु पुण्यमष्टोतरं शतं ।

येन श्रिय मवाप्नोति कोटिजन्म दरिद्रतः ॥ 17 ॥

भृगुवारे शतं धीमान् पठेत् वत्सरमात्रकं ।

अष्टैश्वर्य मवाप्नोति कुबेर इव भूतले ॥

दारिद्र्य मोचनं नाम स्तोत्रमंबापरं शतं ।

येन श्रिय मवाप्नोति कोटिजन्म दरिद्रतः ॥ 18 ॥

भुक्त्वात् विपुलान् भोगान् अंते सायुज्यमाप्नुयात् ।

प्रातःकाले पठेन्नित्यं सर्व दुःखोप शांतये ।

पठेत् चिंतयेद्वैर्वीं सर्वाभरण भूषिताम् ॥ 19 ॥

इति श्री लक्ष्मी अष्टोत्तर शतनाम स्तोत्रं संपूर्णम्

॥ <https://www.chalisa.online> ॥